

गुड़गांव 12 दिसंबर

दिल्ली की सीएम शीला दीक्षित ने कहा कि परमात्मा से नाता जोड़कर एवं अपने अंतर्मन को शांत करके हम अपनी आंतरिक शक्ति बढ़ा सकते हैं। इस शक्ति एवं शांति को चारों ओर प्रवाहित कर विश्वभर में शांति स्थापित की जा सकती है। विश्व में शांति स्थापित करना बेहद जरूरी है क्योंकि विश्वभर में अमीर-गरीब सभी वर्गों के लोग अशांत हैं। उन्होंने कहा कि युवा मानसिक एवं शारीरिक दोनों ऊर्जा से भरपूर होता है। उन्होंने युवाओं से अपनी इन शक्तियों को सकारात्मक कार्यों में लगाकर समाज का चहुंमुखी विकास करने का आह्वान किया। उन्होंने युवाओं को मानवता, प्रेम, सहयोग, सदभाव एवं भाईचारे का झंडा लहराने के लिए प्रेरित किया। उन्होंने दैनिक जीवन में आने वाली चुनौतियों पर विजय प्राप्त करने एवं तनावयुक्त जीवनशैली में भी तनावरहित रहने की कला सिखाने के लिए ब्रह्माकुमारीज संस्था की सराहना की। वे रविवार को ब्रह्माकुमारीज ओमशांति रिट्रीट सेंटर भोडाकलां में तीन दिवसीय अंतर्राष्ट्रीय युवा उत्सव के समापन समारोह में बतौर मुज्यातिथि बोल रही थी। इस उत्सव में यूके, दक्षिण अफ्रीका, ऑस्ट्रेलिया, मलेशिया, कैंनेडा, स्पेन, ग्रीस सहित कुल 15 देशों के 150 युवा भाग ले रहे हैं।

सच्चाई से मिलती है सफलता : ब्रह्माकुमारीज की संयुक्त प्रशासिका बीके रतनमोहिनी कहा कि दृढता एवं सच्चाई से ही जीवन में सच्ची सफलता प्राप्त की जा सकती है। कभी अपने जीवन में उमंग उत्साह को कम न होने दें। परमात्मा से नाता जोड़कर अपने जीवन में खुशियां भरी जा सकती हैं। इस अवसर पर दिल्ली के चीफ सेक्रेटरी राकेश मेहता, संस्था के मुज्य प्रवक्ता बीके बृजमोहन, ओआरसी डायरेक्टर बीके आशा, सिरीफोर्ट डायरेक्टर बीके शांति, युवा प्रभाग की राष्ट्रीय संयोजिका बीके चंद्रिका सहित अन्य कई गणमान्य लोग उपस्थित थे। आयोजकगण ने अतिथिगण को स्मृतिचिन्ह देकर सज्मानित किया। बीके संयोजिता कोल्हापुर ने भरतनाटयम कर सभी को मंत्रमुग्ध कर दिया। बीके आरती ने मेडिटेशन की जाम तकनीक बारे विस्तार से बताया और सभी को इसका अनुभव भी करवाया। बीके जागृति ने ब्रह्माकुमारीज संस्था द्वारा किए जा रहे कार्यों बारे बताया। ब्रह्माकुमारीज युवा प्रभाग की राष्ट्रीय संयोजिका चंद्रिका बहन ने यूथ विंग द्वारा किए जा रहे कार्यों बारे विस्तार से बताया। मंच संचालन बीके कमलेश मुंबई ने किया।